

नागपूर मेट्रो रेल्वे टप्पा-२ प्रकल्पामधील
राज्य शासनाचा समभागापोटी रक्कम
महाराष्ट्र मेट्रो रेल कॉर्पोरेशन लि. यांना
प्रदान करण्याबाबत (सन २०२४-२५)

महाराष्ट्र शासन
नगर विकास विभाग

शासन निर्णय क्रमांक: एमआरडी-३३२४/प्र.क्र.८५/नवि-७

हुतात्मा राजगुरु चौक, मादाम कामा रोड

मंत्रालय, मुंबई-४०० ०३२.

दिनांक : ७ ऑक्टोबर, २०२४.

पहा :-

१. गृहनिर्माण व शहरी कार्य मंत्रालय, भारत सरकार यांचे K-१४०११/०६/२०१९-MRT, दि.२९.१२.२०२२ रोजीचे पत्र.
२. नगर विकास विभाग, शासन निर्णय क्र. ३३१८/प्र.क्र.१४५/नवि-७, दि.१२.०५.२०२३.
३. नगर विकास विभाग, शासन निर्णय क्र. ३३२३/प्र.क्र.६२/नवि-७, दि.२२.०९.२०२३.
४. वित्त विभाग शासन परिपत्रक क्र. अर्थसं-२०२३/प्र.क्र.४०/अर्थ-३ दि. १२ एप्रिल, २०२३.
५. नगर विकास विभाग, शासन निर्णय क्र. एमआरडी-३३२३/प्र.क्र.१२३/नवि-७, दि.३०.०३.२०२४.

प्रस्तावना :

नागपूर मेट्रो रेल्वे टप्पा-२ प्रकल्पास मंत्रीमंडळाची मान्यता घेऊन त्यानुसार नगर विकास विभाग शा.नि.क्र.एनएमआर-३३१८/प्र.क्र.१४५/नवि-७, दिनांक १२ मे, २०२३ च्या शासन निर्णयान्वये मान्यता दिली आहे. सदर प्रकल्पास केंद्र शासनाने पत्र क्रमांक K-१४०११/०६/२०१९-MRT, दिनांक २९ डिसेंबर, २०२२ अन्वये मान्यता दिली आहे. नागपूर मेट्रो रेल्वे प्रकल्पाची अंमलबजावणी करण्यासाठी नागपूर मेट्रो रेल कॉर्पोरेशन लि. या विशेष हेतू वहन कंपनी स्थापन करण्यात आली होती. नागपूर मेट्रो रेल्वे टप्पा-२ प्रकल्पातील केंद्र व राज्य शासनाचा सहभाग हा गुंतवणूक/समभाग (Equity) व दुय्यम कर्ज सहाय्य या स्वरूपात रहाणार आहे.

दिनांक २९ सप्टेंबर, २०२३ रोजी केंद्र शासन, राज्य शासन व महामेट्रो यांच्यात सामंजस्य करारनामा करण्यात आला आहे. नागपूर मेट्रो रेल्वे प्रकल्पात राज्य शासनाकडून रु.९९८.२० कोटी इतके समभाग (Equity) द्यावयाची आहे. नागपूर मेट्रो रेल्वे टप्पा-२ प्रकल्पाकरिता राज्य शासनाच्या समभागापोटी सन २०२४-२५ या वर्षात रु.२२७ कोटी इतकी तरतूद अर्थसंकल्पित करण्यात आली आहे. सदर तरतूदीमधून रु.२२७ कोटी नागपूर मेट्रो रेल्वे प्रकल्पाकरिता महाराष्ट्र मेट्रो रेल कॉर्पोरेशन लि. कंपनीस राज्य शासनाचा समभाग यासाठी वितरित करण्याची बाब शासनाच्या विचाराधीन होती.

शासन निर्णय -

१. नागपूर मेट्रो रेल्वे प्रकल्प कार्यान्वित करण्यासाठी राज्य शासनाचे समभाग म्हणून रक्कम रु.२२७,००,००,०००/- (अक्षरी रुपये दोनशे सत्तावीस कोटी फक्त) महाराष्ट्र मेट्रो रेल कॉर्पोरेशन लि. यांना प्रदान करण्यास या शासन निर्णयाद्वारे मान्यता देण्यात येत आहे.

२. उपरोक्त रक्कम "मागणी क्र. एफ-५, ४२१७ नगरविकासावरील भांडवली खर्च, ८० सर्वसाधारण, १९०, सार्वजनिक क्षेत्रातील व इतर उपक्रमांमधील गुंतवणूका, (००) (०५) नागपूर मेट्रो रेल्वे प्रकल्पातील राज्य शासनाने समभाग, ५४ गुंतवणूक (४२१७०७५७)" या लेखाशिर्षाखाली सन २०२४-२५ मधील मंजूर अर्थसंकल्पीय तरतूदीतून खर्ची घालण्यात यावी. सदर निधी वितरण हे **बिनशर्त** स्वरूपाचे आहे.

३. उपरोक्त लेखाशीर्ष उपयोगात आणण्यासाठी नगर विकास विभागाचे कक्ष अधिकारी, नवि-५, यांना आहरण व संवितरण अधिकारी तसेच सह सचिव न.वि.-५, नगर विकास विभाग मंत्रालय मुंबई यांना नियंत्रक अधिकारी म्हणून घोषित करण्यात येत आहे. सदर शासन निर्णयातील अनुक्रमांक क्र.१ मध्ये नमूद करण्यात आलेली रक्कम रु.२२७ कोटी अधिदान व लेखा अधिकारी, मुंबई यांचेकडून काढून ती महाराष्ट्र मेट्रो रेल कॉर्पोरेशन लि. यास देण्यासाठी त्यांना अधिकार प्रदान करण्यात येत आहेत. नगर विकास विभागाच्या रोख शाखेने देयक तयार करून ते अधिदान व लेखा अधिकारी, मुंबई यांचेकडे पाठवावे. याबाबतच्या खर्चमेळाची कार्यवाही नवि- ३१ कार्यासनाने करावी.

४. महाराष्ट्र मेट्रो रेल कॉर्पोरेशन लि. यांनी राज्य शासनाकडून नागपूर मेट्रो रेल्वे प्रकल्पातील समभागापोटी **रु.२२७ कोटी** रक्कमेचे सदर प्रकल्पाच्या अनुषंगाने महाराष्ट्र मेट्रो रेल कॉर्पोरेशन लि.चे समभाग मा. राज्यपाल, महाराष्ट्र राज्य यांच्या नावे करण्याची कार्यवाही करावी.

५. महाराष्ट्र मेट्रो रेल कॉर्पोरेशन लि. यांनी राज्य शासनाकडून समभागापोटी त्यांना वितरित केलेल्या **रु. २२७ कोटी** रक्कमेचे भांडवली समभाग महाराष्ट्र मेट्रो रेल कॉर्पोरेशन लि. कडे जमा झाल्याचे दिनांकासह प्रमाणपत्र शासनास सादर करावे.

६. नागपूर मेट्रो रेल्वे टप्पा-२ प्रकल्पासाठी प्राप्त होणाऱ्या निधीबाबत राज्य शासनाच्या वतीने महामेट्रोने स्वतंत्र लेखे ठेवावेत व वितरीत झालेल्या निधीचे संनियंत्रण करावे. सदरहू शासन निर्णयाद्वारे मंजूर रक्कम ज्या प्रयोजनाकरिता मंजूर केली आहे, त्याच प्रयोजनाकरिता खर्च करण्यात यावी.

७. राज्य शासनाकडून नागपूर मेट्रो रेल्वे टप्पा-२ प्रकल्पाकरीता सदर आदेशान्वये वितरीत निधीची परिस्थिती खालीलप्रमाणे-

अ.क्र.	दिनांक	रक्कम (रु.कोटी)	निधी वितरीत करणाऱ्या संस्थेचे नाव	एकूण वितरीत निधी (रु.कोटी)
१.	१३.१०.२०२३	४०.००	राज्य शासन	४०.००
२.	२५.०१.२०२४	१००.००	राज्य शासन	१४०.००
३.	३०.०३.२०२४	६०.००	राज्य शासन	२००.००
४.	सदरचे वितरण	२२७.००	राज्य शासन	४२७.००

८. सदर निधी वितरण आदेश वित्त विभाग शासन परिपत्रक क्र. अर्थसं-२०२४/प्र.क्र.३४/अर्थ-३, दि.१ एप्रिल, २०२४ मधील संबंधित सर्व अटीचे तसेच परिपत्रकासोबतच्या परिशिष्टामधील तपासणी सूचीप्रमाणे सर्व बाबींची पूर्तता होत आहे.

९. सदर शासन निर्णय वित्त विभागाच्या अनौ.सं.क्र.४५३/व्यय-३, दि.०१.१०.२०२४ अन्वये दिलेल्या मान्यतेनुसार निर्गमित करण्यात येत आहे.

१०. सदर शासन निर्णय महाराष्ट्र शासनाच्या www.maharashtra.gov.in या सांकेतस्थळावर उपलब्ध करण्यात आला असून त्याचा सांकेतांक २०२४१००७१९२०१३८५२५ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(विजय चौधरी)

सह सचिव, महाराष्ट्र शासन

प्रति,

मा. राज्यपाल, महाराष्ट्र राज्य यांचे प्रधान सचिव.
मा. मुख्यमंत्री, महाराष्ट्र राज्य यांचे अपर मुख्य सचिव, मंत्रालय, मुंबई.
मा. उप मुख्यमंत्री, महाराष्ट्र राज्य यांचे प्रधान सचिव/सचिव, मंत्रालय, मुंबई.
अपर मुख्य सचिव, नियोजन विभाग, मंत्रालय, मुंबई.
अपर मुख्य सचिव, वित्त विभाग, मंत्रालय, मुंबई.
प्रधान सचिव (नवि-१), नगर विकास विभाग, मंत्रालय, मुंबई.
व्यवस्थापकीय संचालक, महाराष्ट्र मेट्रो रेल कार्पोरेशन लि. नागपूर.
महालेखापाल-१ (लेखा व अनुज्ञेयता), महाराष्ट्र, मुंबई.
महालेखापाल-२ (लेखा व अनुज्ञेयता), महाराष्ट्र, नागपूर.
सह सचिव, नवि-५, नगर विकास विभाग, मंत्रालय, मुंबई
निवासी अधिदान व लेखा अधिकारी, (लेखा परीक्षा), मुंबई.
सहसंचालक, लेखा व कोषागारे, संगणक कक्ष, नवीन प्रशासकीय इमारत, मुंबई ३२ .
अधिदान व लेखाधिकारी मुंबई.
कक्ष अधिकारी, व्यय-३/अर्थसंकल्प-१६/अर्थसंकल्प-३, वित्त विभाग, मंत्रालय, मुंबई.
कक्ष अधिकारी, कार्यासन १४४४, नियोजन विभाग, मंत्रालय, मुंबई.
कक्ष अधिकारी, नवि-४, नगर विकास विभाग, मंत्रालय, मुंबई.
कक्ष अधिकारी, नवि-३१, नगर विकास विभाग, मंत्रालय, मुंबई.
रोख शाखा (३ प्रती),
निवड नस्ती, नवि-७.